



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰/۱۱/۲۱

عبدالغفور لېوال

د افغانستان د تاریخ یوه علمي قانونمندی

تاریخ د تېرو زمانو روایت دی. تاریخ هغه مهال علمي ارزښت مومي، چې قانونمندی یې وپېژندل شي او د علمي تاریخ له قانونمندی زده کړه وشي.

د افغانستان د تاریخ یوه علمي قانونمندی به درته وښم:

پوښتنه:

د انگریزانو پر وړاندې د افغانانو جگړې ولي، ملي، سپېڅلي، ویاړلي او په نړیوال کچ د درناوي وړ دي؟ او تر هغو راروستی جگړې ولي دغه ارزښتونه نلري؟

ځواب:

۱ - له انگریزانو سره درې سره جگړې له افغانستان دننه، د افغانانو په رهبري، د افغانانو په امکاناتو او د ملي - افغاني هدف لپاره ترسره او بريالی شوي.

۲ - په ټولو جگړو کې افغانان له هېواده ونه وتل، له پردیو یې مرسته ونه غوښتله، د نورو استخباراتو ونه لوبول او پردی یې په لیکو کې نه ول.

۳ - افغان - افغان نه واژه، جگړه یوازې د پردیو (انگریزانو او یا پنجابي سکھانو) پر وړاندې وه.

۴ - بهرته تېښته چا نه پېژندله، ان کله چې امیر عبدالرحمان خان د افغاني جگړو د مشرانو له محبوبیت څخه ووېرېده او ورپسې راوایي خيسته، نو گڼ ملي مشران همدلته ووژل شول، خو بهر ونه وتل. یوازې سردارغازي ایوب خان تبعید شو، خو له هېواده وتل یې دومره لوی شرم وگاڼه، چې تر وتلو روسته یې هم سیاست پرېښود او هم مبارزه، بهر په گمنامی کې ومړ.

۵ - له بارکزي سردارانو پرته، د ملي جگړې یوه مشر هم له ځان څخه پانگه پرې نه ښوده، هېڅ یو یې د څوکۍ په جگړه کې ښکېل نه شو او ټول د انگریزانو تر ماتې روسته بېرته په خلکو کې ورک شول او نومونه یې د تاریخ په پاڼو کې تلپاتې کړل.

نو هوښیارو ځوانانو ته بویه، چې د تاریخ د همدغې علمي قانونمندی پر بنسټ، هیڅکله، د دوښمنو استخباراتو په لمسونه او هدایت د خپلو هېوادوالو وژل، خپل هېواد لوټل او وړانول له هغې سپېڅلي ملي مبارزې سره پرتله نه کړي!

د پاڼو شمېره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په څیر و لولئ